

— Fl-ahhar, skond ir-rikorrenti, ir-raġunament tal-Kummissjoni huwa vvizjat minn żbalji tad-dritt f'dak li jirrigwarda l-karatteristiċi tal-proċedura għall-impożizzjoni ta' OSP. F'dan ir-rigward, ir-rikorrenti ssostni li l-applikazzjoni ta' terminu mhux perentorju jkollha l-effett li ttawwal *sine die* l-“ewwel fażi” ta' l-istess proċedura, fatt li huwa illoġiku, kif ukoll li jmur kontra l-affermazzjoni tal-Kummissjoni stess li l-proċedura għall-impożizzjoni ta' OSP, għalkemm hija wahda, hija ffirmata minn żewġ fażijiet.

### Rikors ipprezentat fit-23 ta' Lulju 2007 — Hans-Peter Martin vs Il-Parlament Ewropew

(Kawża T-276/07)

(2007/C 211/102)

Lingwa tal-kawża: Il-Franċiż

#### Partijiet

Rikorrent: Hans-Peter Martin (Vjenna, l-Awstrija) (rappreżentant: É. Boigelot, avocat)

Konvenut: Il-Parlament Ewropew

#### Talbiet tar-rikorrent

— tannulla d-deċiżjoni ta' l-10 ta' Mejju 2007 mehuda mis-Segretarju Ġenerali tal-Parlament Ewropew, innotifikata fl-14 ta' Mejju 2007, li biha gie deciz li ċerta somma thallset lir-rikorrent b'mod ingustifikat u li b'mod konformi ma' l-Artikolu 27(3) tar-regolament dwar l-ispejjeż u l-benefiċċji għall-Membri tal-Parlament Ewropew, din is-somma għandha tingabar minghand ir-rikorrent;

— sa fejn ikun hemm bżonn, tannulla d-deċiżjoni tat-13 ta' Ġunju 2007, mahruġa mid-Direttur Ġenerali tad-Direzzjoni Ġenerali tal-Finanzi tal-Parlament Ewropew, mehuda sabiex teżegwixxi d-deċiżjoni msemmija iktar 'il fuq ta' l-10 ta' Mejju 2007, u li tpoġġi lir-rikorrent f'intimazzjoni sabiex ihallas l-ammonti msemmija iktar 'il fuq jew li jipponi pjan ta' hlas bil-miktub aċċettat mill-Parlament fi żmien tletin jum minn din id-deċiżjoni;

— tannulla, sa fejn ikun hemm bżonn, u jekk jagħti l-każ, kull decizjoni għall-eżekuzzjoni tad-deċiżjonijiet imsemmija iktar 'il fuq, u li jittiehdu matul il-proċeduri;

— f'kull każ, tikkundanna lill-Parlament Ewropew ibati l-ispejjeż tal-kawża.

#### Motivi u argumenti prinċipali

Wara inkjesta dwar il-benefiċċji ta' segretarjat mogħtija lir-rikorrent fil-kwalità tiegħu ta' Membru tal-Parlament Ewropew, l-OLAF stabbilixxa rapport li jikkonstata ċerti irregolaritajiet. Abbażi ta' dan ir-rapport, is-Segretarju Ġenerali tal-Parlament Ewropew ha d-deċiżjoni kkontestata ta' l-10 ta' Mejju 2007, li biha ddecieda li s-somom li indebitament thallsu lir-rikorrent għandhom jithallsu lura minnu b'applikazzjoni ta' l-Artikolu 27(3) tar-regolament dwar l-ispejjeż u l-benefiċċji għall-Membri tal-Parlament Ewropew.

In sostenn tar-rikors tiegħu, ir-rikorrent jinvoka erba' motivi.

L-ewwel motiv jirrigwarda l-applikazzjoni hażina u mhux eżatta tar-regolament dwar l-ispejjeż u l-benefiċċji għall-Membri tal-Parlament Ewropew u, b'mod partikolari, ta' l-Artikoli 14 u 27(3) tiegħu.

It-tieni motiv jirrigwarda żball ta' evalwazzjoni fir-rigward tar-rilevanza ta' dokumenti ta' ġustifikazzjoni pprezentati mir-rikorrent.

Barra minn hekk, ir-rikorrent jinvoka motiv li jirrigwarda l-ksur tar-Regolament tal-Kunsill Nru 1605/2002, tal-25 ta' Ġunju 2002, dwar ir-Regolament Finanzjarju li japplika għall-baġit ġenerali tal-Komunitajiet Ewropej<sup>(1)</sup> u l-ksur tal-prinċipji ta' proporzjonalità u ta' non diskriminazzjoni.

Fl-ahhar nett, ir-rikorrent iqajjem motiv li jirrigwarda l-ksur tal-prinċipju ta' kontradittorju u tad-drittijiet tad-difiża.

<sup>(1)</sup> ĠU L 248, p. 1.

### Appell imressaq fit-18 ta' Lulju 2007 minn Luigi Marcuccio kontra d-digriet mogħti fil-11 ta' Mejju 2007 mit-Tribunal għas-Servizz Pubbliku fil-kawża F-2/06, Luigi Marcuccio vs Il-Kummissjoni

(Kawża T-278/07 P)

(2007/C 211/103)

Lingwa tal-kawża: it-Taljan

#### Partijiet

Rikorrent: Luigi Marcuccio (Tricase, l-Italja) (rappreżentant: G. Cipressa, avocat)

Il-parti l-oħra fil-kawża: Il-Kummissjoni tal-Komunitajiet Ewropej